
Kalyanapanchavimshati Stotram

ಕಲ್ಯಾಣಪಂಚವಿಂಶತಿಶ್ಲೋಕಂ

Document Information



Text title : Kalyanapanchavimshati Stotram

File name : kalyANapanchaviMshatistotram.itx

Category : misc, buddha, stotra, viMshati

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಕಲ್ಯಾಣಪಂಚವಿಂಶತಿಸ್ತೋತ್ರಂ



ಶ್ರೀಮಾನಾದ್ಯಃ ಸ್ವಯಂಭೂರಮಿತರುಚಿರಮೋಘಾಭಿಘೋಷೋಭ್ಯಬುದ್ಧಃ
ಶ್ರೀಮಾನ್ ವೈರೋಚನಾಖ್ಯೋ ಮಣಿಭವಮುನಿರಾಡ್ ವಜ್ರಸತ್ತ್ವಃ ಸುಸತ್ತ್ವಃ .
ಶ್ರೀಪ್ರಜಾ ವಜ್ರಧಾತ್ವೀ ಸಕಲಶುಭಕರೀ ಆರ್ಯತಾರಾದಿಕಾಸ್ತಾಃ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 1..
ದೇವೀ ಸಂಪತ್ಪ್ರಸಾದಾ ಗಣಪತಿಹೃದಯಾ ವಜ್ರವಿದ್ರಾವಿಣೋ ಸಾ
ಉಷ್ಣೀಷಾಪರ್ಣದೇವೀ ಕಿಟಿವರವದನಾ ಮಾತೃಕಾ ಖೇಚರಾಣಾಂ .
ಕೋಟೋಲಕ್ಷಾಕ್ಷದೇವೋ ಸ್ವಗಣಪರಿವೃತಾ ಪಂಚರಕ್ಷಾ ಸುರಕ್ಷಾ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 2..
ರತ್ನೇ ದೀಪಂಕರಾಖ್ಯೋ ಮಣಿಕುಸುಮಜಿನಃ ಶ್ರೀವಿಪಶ್ಯೇ ಶಿಖೀ ಚ
ವಿಶ್ವಂಭುಃ ಶ್ರೀಕಕುತ್ಸಃ ಸ ಚ ಕನಕಮುನಿಃ ಕಾಶ್ಯಪಃ ಶಾಕ್ಯಸಿಂಹಃ .
ಪ್ರತ್ಯುತ್ಪನ್ನಾಭ್ಯಭೂತಃ ಸಕಲದಶಬಲೋ ಪಾರಮಾಹಾತ್ಮ್ಯಸಿಂಧುಃ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 3..
ಶ್ರೀಮಾನಾರ್ಯಾವಲೋಕೇಶ್ವರಜಿನಜವರೋ ಮೈತ್ರೇಯಾನಂತಗಂಜೋ
ಬುದ್ಧಃ ಸಾಮಂತಭದ್ರಃ ಕುಲಿಶವರಧರೋ ಮಂಜುನಾಥೋ ಮಹೇಶಃ .
ಸರ್ವಾಘೋರೀ—— ಕ್ಷಿತಿಜ ಖಗರ್ಭಾಭಿಧಾನೌ ಮಹಾಂತೌ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 4..
ಬುದ್ಧಾಧಿಷ್ಠಾನಕಂದೋದ್ಭವವರಕಮಲೋ ನಾಗದಾಸಾಭಿಧಾನಃ
ಸತ್ಯಾಂ ತಾಂ ಯೌವನಾಥೋ ನಿಜವರಭುವನಾಜ್ಞೋತಿರೇಕಂ ಸಸರ್ಜ .
ಏಕಾಂಶಂ ಪಂಚ ಭೂತ್ವಾ ವಿಹರತಿ ಸತತಂ ಪಂಚಬುದ್ಧಾತ್ಮಕೋಽಸೌ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 5..
ಯಾ ಪ್ರಜ್ಞಾ ಗುಹ್ಯರೂಪಾ ತ್ರಿದಲಕಮಲಜಾ ಸಂತು ದೇವಪ್ರಸಾದಾ
ನೈರಾತ್ಮಾ ಪೀಠರೂಪಾ ಬಹುವಿಹಿತಹಿತಾ ಬ್ರಹ್ಮವಿಷ್ಟೀಶವಂದ್ಯಾ .
ದುರ್ಗಾಯಾಂ ಮಾರ್ಗಕೃತ್ನೇ ಕೃತನತಿವರದಾ ಪ್ರಾದುರಾಸೀದಗಾಧೈಃ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 6..
ಮೈತ್ರೇಯಾಂಶಾದಭೂದ್ ಯೋ ವನಮಹದುಪರೇ ರತ್ನಚೂಡಾಸ್ಯರತ್ನಂ
ಜ್ಯೋತಿಃ ಸಂಗಮ್ಯ ಭವ್ಯಂ ಭವಜಲಧಿತರೀ ರತ್ನಲಿಂಗೇಶ್ವರಾಖ್ಯಃ .

ಶ್ರೀವತ್ಸೋ ವೀತರಾಗಾಷ್ಟಕಕೃತಮಹಿಮಾ ವ್ಯಕ್ತರೂಪಾಃ(ಪಃ)ಸ್ವಯಂಭೂಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 7..
 ತ್ವಾತುಂ ಗೋರ್ಕಣದುಷ್ಟಂ ಜಪಸಿ ಧೃತಮತಿಂ ಲೋಕನಾಥಾಜ್ಞಯಾಽಭೂತ್
 ಪದ್ಮಾಕಾರಂ ಖಗಂಜಾಭಿಧಜಿನತನಯೋ ವಾಗ್ಮತೀಪೂರತೀರೇ .
 ಶ್ರೀಗೋರ್ಕಣೇಶ್ವರಃ ಸ ಪಿತೃಜನಹತಕೃದ್ ವಾಗ್ಮತೀಸಂಗಮೇಽಸ್ಮಿನ್
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 8..
 ಕ್ರುದ್ಧಂ ನಾಗಾಧಿರಾಜಂ ಕುಲಿಕಸಮವಿಧಂ ತ್ವಾಸಯನ್ ಕೀಲವದ್ ಯೋ
 ಲೋಕಾನಾಂ ಭದ್ರಹೇತೋಃ ಗಮನವದುಪರಿ ಶ್ರೀಗಿರೌ ವೀತರಾಗಃ .
 ಶ್ರೀ ಸಾಮಂತಾದ್ಯಭದ್ರೋ ಧ್ವಜಕೃತಿರಭವತ್ ಕಾಲಿನಾಮಾ ಮಹೇಶಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 9..
 ಪಾತುಂ ತಂ ಸರ್ವಪಾದಂ ಕಮಲಧರಗಿರಾ ವಜ್ರಪಾಣಿರ್ಜಿಹೀತೇ
 ಲೋಕಾನಾಂ ರಕ್ಷಣಾರ್ಥಂ ಪುನರಪಿ ಕಲಶಾಕಾರತಾಂಶಾದಭೂತ್ ಸಃ .
 ಶ್ರೀಮಾನ್ ಸರ್ವೇಶ್ವರಾಖ್ಯೋ ಜಿನವರತನಯೋ ದಂಡಶೂಲೌ ದಧಾನಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 10..
 ದುರ್ಬೋಧಂ ಮಂಜುಗರ್ತವ್ಯಜನಸುಖರತಂ ಕಮಿನೀಸುಪ್ರಬೋಧಂ
 ಕೃತ್ವಾ ಪ್ರಾಜ್ಞಂ ಮಹಾಂತಂ ಕವಿವರಮಕರೋನ್ಮಂಜುದೇವಸ್ತತೋಽಪಿ .
 ಶ್ವಾಸಂ ಸಂಧಾಯ ಭವ್ಯಂ ಸಕಲಗುಣಪದಂ ಪ್ರಾಪ್ಯ ಗರ್ತೇಶಸಂಜ್ಞಾಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 11..
 ಮತ್ಸ್ಯಾಕಾರಾಭಿರಾಸೀತ್ ಸಕಲವರಣವಿಷ್ಕಂಭಿನಾಮಾ ಸುಸತ್ತಃ
 ಸಾಲಂಕಾರಃ ಫಣೀಂದ್ರೈರದದದಖಿಲಕಾತ್ ಯೋಡಿಯಾಖ್ಯೋ ಯಯಾಸೌ .
 ನಿಷ್ಕಾಶ್ಯಾಶಂ ಫಣೀಂದ್ರೇಶ್ವರ ಇತಿ ಸಮಭೂದ್ ವೀತರಾಗೋಽಪ್ಯರಾಗಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 12..
 ಸ ಶ್ರೀಮಾನೋಡಿಯಾನೇ ವ್ಯತಪತಪಸಾ ಸಾತಪತ್ರಃ ಸುತೀರೇ
 ಪೃಥ್ವಿಗರ್ಭಾಖ್ಯಬೌದ್ಧೋ ——— ರುಟಿತಿ ತಂ ಸ್ಥಾಪಯಾಮಾಸ ವಾಸಂ .
 ಗಂಧೇಶೋ ವೀತರಾಗೋಽಭವದಖಿಲಸುಹೃಲ್ಲೋಕನಾಥಾಗ್ರತಸ್ಥಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 13..
 ಶಂಖಂ ದಧೌ ಸಹರ್ಷಃ ಸ್ಮರದಮಿತಸುತಂ ವಿಕ್ರಮಾತ್ ಪ್ರಾಪ್ತಸಿದ್ಧಿಃ
 ಯಸ್ಮಾಲ್ಲೋಕೇಶ್ವರಾಜ್ಞಾವಿನಿಹಿತಹರಯಃ ಪ್ರಾದುರಾಸೀತ್ ಖಗರ್ಭಃ .
 ಯಃ ಸ್ವಾಶಂ ಸ್ಥಾಪಯಿತ್ವಾ ನಿಜಪುರಮಗಮದ್ ವಿಕ್ರಮೇಶಾಭಿಧಾನಂ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 14..
 ನಾಗಸ್ತಾಕ್ಷ್ಯೇಣ ಯಸ್ಮಾದಲಭದನುಸುಖಂ ಪುಣ್ಯನಾಮಾ ಸುತೀರ್ಥಃ
 ಪಾರ್ವತ್ಯಾ ಯತ್ರ ತೇಪೇ ಕಲಹನಿವಸನೇ ಶಾಂತತೀರ್ಥಃ ಪ್ರಶಾಂತಃ .

ತಪ್ತಂ ರುದ್ರೇಣ ದುರ್ಗಾಭಿಲಷಿತಮನಸಾ ಶಂಕರಾಖ್ಯಸ್ತಿವೇಣಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 15..
 ತೀರ್ಥೋ ರಾಜಾಭಿಧಾನೋ ಯದಲಭದವನೀಪಾಲರಾಜ್ಯಂ ವಿರೂಪೋ
 ವ್ಯಾಧಶ್ಚೈತಶ್ಚ ಯಸ್ಮಾತ್ ಸುರಪತಿಸದನಂ ಪ್ರಾಗಮತ್ ಕಾಮತೀರ್ಥಃ .
 ವಜ್ರಾಚಾರ್ಯೇಣ ಪಶ್ಯಂ ಯದಭಿಷವಕೃತಃ ಸಂಗಮೋ ನಿರ್ಮಲಾಖ್ಯಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 16..
 ದೀನೈರಾಪ್ತಂ ನಿಧಾನಂ ಯದಪಚಿತಪರೈರಾಕರಾಖ್ಯೋ ಹಿ ತೀರ್ಥೋ
 ಜ್ಞೈರ್ಲಬ್ಧಂ ಜ್ಞಾನಮಸ್ಮಾದ್ ಯದುದಕಮತಿಭಿರ್ಜ್ಞಾನಸಂಜ್ಞೈಕತೀರ್ಥಃ .
 ಚಿಂತಾಮಣ್ಯಾಖ್ಯತೀರ್ಥಾಭಿಧವದಭಿಷವೈರ್ಯತ್ರ ಪ್ರಾಪ್ತೋಽಭಿಲಾಷಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 17..
 ಯತ್ರ ಸ್ನಾತೈರ್ಮುದಾಪ್ತೇತಿಸಮಭಿಧಮಭೂದ್ ಯಶ್ಚ ಪ್ರಾಮೋದತೀರ್ಥಃ
 ಪ್ರಾದಾತ್ ಸಲ್ಲಕ್ಷಣಂ ಯಃ ಸ್ವಪಯಸಿ ಸರತಾಂ ತೀರ್ಥಸಲ್ಲಕ್ಷಣಾಖ್ಯಃ .
 ಯತ್ರ ಸ್ನಾತ್ವಾ ಬಲಾಖ್ಯಃ ಸುರಪತಿರಜಯದ್ ದ್ವೀಪಮಾಖ್ಯಂಭತೀರ್ಥಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 18..
 ವಿದ್ಯಾಧರ್ಯಾಖ್ಯದೇವೀ ಗಗನಪಥಗತಾ ಯೋಗಿನೀ ವಜ್ರಪೂರ್ವಾ
 ಹಾರೀತಃ ಶ್ರೀಹನೂಮಾನ್ ಸಗಣಪತಿಮಹಾಕಾಲಚೂಡಾಖ್ಯವಂದ್ಯಾಃ .
 ಬ್ರಹ್ಮಾಣ್ಯಾದ್ಯಾಶ್ಚ ದೇವ್ಯಃ ಸಹರಿಸುಖವರಕ್ಷಾರನಾಸ್ಕಂದಯುಕ್ತಾಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 19..
 ವಾಗ್ಮತ್ಯಾ ಮೂಲಪುಚ್ಛಪ್ರಭೃತಯ ಉಪತೀರ್ಥಾಸ್ತಥಾ ಕೇಶಚೈತ್ಯಾಃ
 ಶಂಖೋಚ್ಚಸ್ಥಾಶ್ಚ ಜಾತೋಚ್ಚಯಗಿರಿಲಲಿತಶ್ಚೈತ್ಯಭಟ್ಟಾರಕೋಽಸೌ .
 ಪುಲ್ಲೋಚ್ಚೋ ದ್ರಷ್ಟದೇವೀ ತದನು ಭಗವತೀಧ್ಯಾನಪೋಚ್ಚಾದಿಸಂಸ್ಥಾಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 20..
 ಮಂಜುಶ್ರೀಪರ್ವತಸ್ಥೋನುಚರವಿರಚಿತೋ ಮಂಜುಶೋಭಾಖ್ಯಚೈತ್ಯಃ
 ಶಾಂತಶ್ರೀನಿರ್ಮಿತೇಷು ಪ್ರಕೃತವಸತಯಃ ಪಂಚದೇವಾಪುರೇಷು .
 ಪುಷ್ಪಾಗ್ರಶ್ಚೈತ್ಯವರ್ಯೋಽಭ್ಯಕಥದನುಪಮಂ ಯತ್ರ ಶಾಕೇತ್ಪುರಾಶಂ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 21..
 ಆಧಾರಾಖ್ಯೋ ಹೃದಿಸ್ಥಃ ಸಗಣಘಟಿಪತಿರ್ವಿಘ್ನರಾಜಾಂತಕಶ್ಚ
 ನಾಗಶ್ಶಾನಂದಲೋಕೇ ಹರಿಹರಿಹರಿವಾಹಾಖ್ಯತ್ಯೈಲೋಕ್ಯವಂಶೇ .
 ಲೋಕೇಶಾಯಾಕ್ಷಮತ್ಸಸ್ತದನು ಸಫಲಯಾಶಾಭಿಲೋಕೈಕನಾಥಃ
 ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 22..
 ಹೇವಜ್ರಃ ಸಂವರೋಽಸೌ ಸಪರಿಜನಗಣಶ್ಚಂಡವೀರಸ್ತ್ರಿಲೋಕೀ
 ವೀರೋ ಯೋಗಾಂಬರೋಽಸೌ ಯಮನಿಧನಕರಾದ್ಯಾ ದಶಕ್ರೋಢ(ಧ)ರಾಜಾಃ .

ಗುಹ್ಯಾ ಬಾಹ್ಯಾಶ್ಚ ಸರ್ವೇ ಪರಿಮಿತಪ್ರಮುಖಾ ನಾಮಸಂಗೀತಿವ್ಯಾಖ್ಯಾ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 23..
ಶೀರ್ಷೇ ಪ್ರಾಗಾತ್ ಪಯೋಽಸೌ ಸಹಿತಪರಿಜನಶ್ಚಂದ್ರಸಾಹೋಸಿತಾದ್ವಿಃ
ಭಿತ್ವಾ ಶೋಷೇ ಹೃದೇಽಸ್ಮಿನ್ ಪುರವರಕಮಲೋ ಲೋಕವಾಸಾಃ ಪರಸ್ಯ .
ಸ್ವಸ್ಥೀಭೂತಾಂಬುಸಂಸ್ಥಃ ಸಕಲಜಿನವರಂ ಪ್ರಾಭಜನ್ಮಂಜುನಾಥಃ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 24..
ಸೌಖಾವತ್ಯಾಶ್ಚ ವಂಗಂ ತದನು ಜನಹಿತೇ ಪೋತಲೇ ಪ್ರಾಗಮದ್ ಯಃ
ಶಾಂತೋಽವಗ್ರಾಹದೋಷೇ ಲಲಿತಪುರವರಂ ಪ್ರಾವಿಶನ್ ದೇವಹೂತಃ .
ಸ ಶ್ರೀಮಾನ್ ವಜ್ರಪಾಣಿಃ ಸಜಟಧರಹಯಗ್ರೀವಪಾರ್ಷದ್ಗಣೇಶಃ
ಕಲ್ಯಾಣಂ ವಃ ಕ್ರಿಯಾಸುಃ ಕ್ವಚಿದಪಿ ಸರತಾಂ ತಿಷ್ಠತಾಂ ನೌಮ್ಯಹಂ ತಾಃ .. 25..
ಇತಿ ಶ್ರೀ ಸ್ವಯಂಭುಪುರಾಣೋದ್ಧೃತಾ ಕಲ್ಯಾಣಪಂಚವಿಂಶತಿಸ್ತುತಿಃ ಸಮಾಪ್ತಾ ..

——
Kalyanapanchavimshati Stotram

pdf was typeset on March 8, 2025

——

Please send corrections to sanskrit@cheerful.com

